

15 ta' Lulju, 1998

Imħallef:-

Onor. Vincent DeGaetano LL.D.

Il-Pulizija

versus

Anthony Saliba

Manteniment

F'din is-sentenza l-Qorti osservat li jekk persuna li tkun giet ordnata thallas manteniment tigi fl-impossibilità li tissomministra l-alimenti peress li tkun dizokkupata, ir-rimedju hu li tadixxi tempestivament u fi zmien utili lill-Qorti Ċivili kompetenti biex din, wara li tiehu konjizzjoni tal-provi, tipprovi billi, se mai, timmodifika l-ordni dwar il-manteniment.

Il-Qorti:-

Rat l-imputazzjoni migjuba kontra Anthony Saliba talli f'dawn il-Gzejjer, b'diveri atti maghmulin minnu ukoll jekk fi zminijiet differenti, u ċjoè mill-14 ta' Mejju, 1996 sal-gurnata li fiha harget iċ-ċitazzjoni (22 ta' Novembru, 1997) li jiksru l-istess disposizzjoni tal-liġi u li ġew maghmula b'riżoluzzjoni wahda, naqas li jaghti lil martu Josephine Saliba s-somma ta' Lm40 fil-gimgha bhala manteniment ghalha u ghat-tfal minuri taghha skond sentenza tal-Prim'Awla tal-Qorti Ċivili ta' l-14 ta' Mejju, 1996;

Rat is-sentenza tal-Qorti tal-Maġistrati (Malta) tat-22 ta' Jannar, 1998 li permezz taghha dik il-Qorti sabet lill-imsemmi Anthony Saliba hati skond l-imputazzjoni u kkundannatu hmistax-il lira (Lm15) ammenda;

Rat ir-rikors ta' appell ta' l-istess Anthony Saliba, minnu pprezentat fid-29 ta' Jannar, 1998, li permezz tieghu talab irrevoka ta' l-imsemmija sentenza;

Rat l-atti kollha tal-kawża; semghet il-provi u lid-difensuri tal-partijiet fl-udjenza tad-29 ta' April, 1998;

Ikkunsidrat:

Illi l-aggravju ta' l-appellant hu, bażikament, illi fiż-żmien

inkriminat (u għall-perijodu qabel dak iż-żmien) hu kien diżokkupat u għalhekk kien fl-impossibilità li jissomministra l-alimenti kif ordnat mill-Prim'Awla. Però, kif tajjeb osservat l-Ewwel Qorti fis-sentenza tagħha, ir-rimedju li kellu l-appellant kien li jadixxi tempestivament u fi żmien utili lill-Qorti Ċivili kompetenti biex din, wara li tiehu konjizzjoni tal-provi, tipprovdi billi se mai timmodifika l-ordni dwar il-manteniment. L-appellant, però, għażel li ma jagħmilx dan hlief għall-habta ta' April ta' din is-sena. Għalhekk l-Ewwel Qorti kienet korretta li ssibu hati tal-kontravvenzjoni kkontemplata fl-artikolu 338 (ż) tal-Kodiċi Kriminali;

Kwantu għall-piena, però, u peress li verament jirriżulta li l-appellant kien diżokkupat anke qabel iż-żmien inkriminat, hemm lok ta' temperament;

Għall-motivi premeżsi tirriforma s-sentenza appellata billi thassarha u tirrevokaha f'dik il-parti fejn ikkundannat lill-appellant għal ammenda ta' hmistax-il lira, u minflok tikkundannah ihallas ammenda ta' hames liri (Lm5), pagabbli minnufih jew altrimenti konvertibbli f'gurnata detenzjoni, u tikkonferma s-sentenza appellata fil-bqija.
